

महाराष्ट्र ग्रामीण रस्ते विकास संस्थेसाठी (MRRDA)
राज्यस्तरावर “वित्तीय नियंत्रक” या पदाची
(Financial Controller) नियुक्ती करणेबाबत

महाराष्ट्र शासन
ग्रामविकास व जलसंधारण विभाग,
शासन निर्णय क्रमांक: ग्रासयो २०११/प्र.क्र.१४२/यो-८
बांधकाम भवन, ७ वा मजला, २५ मईबान पथ,
फोर्ट, मुंबई ४०० ००१
दिनांक: ३० जुलै, २०१५.

वाचा -

शासन निर्णय क्रमांक: ग्रासयो २००६/प्र.क्र.१३४/यो-९ दि. १६ मार्च, २००९

प्रस्तावना --

प्रधानमंत्री ग्रामसडक योजना राज्यात सन २००० पासून राबविण्यात येत आहे. या योजनेची अंमलबजावणी प्रभावीपणे होण्यासाठी स्वतंत्रपणे अंमलबजावणीसाठी स्वतंत्रपणे अधिकारी / कर्मचारी वर्ग (Dedicated Staff) नियुक्त करावा असे केंद्र शासनाचे निर्देश आहेत. या अनुषंगाने वरील संदर्भाधीन क्र.१ वरील शासन निर्णयान्वये पदे निर्माण करण्यात आली आहेत. त्यात वित्तीय नियंत्रक Financial Controller या पदाचा समावेश आहे. योजनेच्या लेखा विषयक बाबींच्या व्यवस्थापनासाठी वरिष्ठ लेखाधिकारी वित्तीय नियंत्रक (Financial Controller) म्हणून व Online Management Monitoring and Accounting System (OMMAS) च्या व्यवस्थापनासाठी वित्तीय नियंत्रक या पदाची नियुक्ती करणे आवश्यक आहे. Operation Manual परिच्छेद २.२.६ प्रमाणे “वित्तीय नियंत्रक” या पदासाठी आवश्यक असणारे शैक्षणिक अर्हता, पुरेसे व्यावसायिक अनुभव व ज्ञान असणे आवश्यक आहे. त्या अनुषंगाने सदर पद करार तत्वावर नियुक्त करण्याचा निर्णय घेण्यात आला.

शासन निर्णय--

वित्तीय नियंत्रक (Financial Controller) या पदासाठी शैक्षणिक अर्हता, कामाचा अनुभव व योजनेमधील कामाचा अनुभव लक्षात घेता श्री.सुनिल चि.मोने, सनदी लेखापाल यांची वित्तीय नियंत्रक (Financial Controller) या पदावर दि.३ ऑगस्ट, २०१५ ते दि. ३१ जुलै, २०१६ या एक वर्षाच्या कालावधीकरीता करार पध्दतीने नियुक्ती करण्यात येत आहे.

२. वित्तीय नियंत्रक (Financial Controller) या पदाची कर्तव्ये व जबाबदा-या Operation Manual मधील विहित तरतुदीनुसार बंधनकारक राहतील.

३. प्रधानमंत्री ग्रामसडक योजना MRRDA या संस्थेकरीता हिशोबाची पूर्तता करून केंद्र शासनास सादर करणे या करिता अंतर्गत हिशोब तपासनीस यांची नेमणूक करणे, वैधानिक लेखा परिक्षण करून घेणे, संस्थेचे बँकिंग व्यवहार सांभाळणे, संस्थेच्या वेगवेगळ्या सभांना उपस्थित राहणे व वित्तीय

मार्गदर्शन करणे, MoRD व MRRDA या संस्थांशी संपर्क ठेऊन पत्रव्यवहार करणे व योजनेसाठी लागणा-या निधीची पुर्तता संबंधात प्रयत्न करणे, वित्तीय नियंत्रक या नात्याने OMMAS Online पद्धतीचे नियंत्रण करणे व इतर आवश्यक तेवढी कर्तव्ये पार पाडणे इ. जबाबदाऱ्या वित्तीय नियंत्रक यांच्या राहतील. तसेच महाराष्ट्र ग्रामीण रस्ते विकास संस्था यांचेमार्फत राबविण्याचे प्रस्तावित असलेल्या मुख्यमंत्री ग्राम सडक योजनेचे कामही प्रधानमंत्री ग्राम सडक योजनेप्रमाणेच करण्याची जबाबदारी या वित्तीय नियंत्रकांची राहिल.

४. श्री.सुनिल चि.मोने वित्तीय नियंत्रक यांचे दि.३ ऑगस्ट, २०१५ ते दि. ३१ जुलै, २०१६ या कालावधीकरिता मासिक एकत्रित मानधन पुढीलप्रमाणे राहिल.

मानधन	रु. ३३,०००/-
प्रवासभत्ता (मुंबईसाठी)	रु. ६,५००/-
टेलीफोन व इंटरनेट खर्च	रु. ४,५००/-

एकूण	रु. ४४,०००/-

तसेच योजनेच्याकामी मुंबई बाहेरील येणारा प्रवासखर्च त्यांना देय राहिल.

५. सदर पदावरील येणारा खर्च राज्यस्तर मागणी क्र.एल-४, ३४५१ सेक्रेटरिएट आर्थिक सेवा ०९०- सेक्रेटरिएट (०१) (०१) ग्रामविकास व जलसंधारण विभाग (३४५१००८२) या लेखाशिर्षाखाली यावर्षी मंजूर करण्यात आलेल्या तरतुदीमधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७३०१३४९५१२३२० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुषमा कांबळी)
कार्यासन अधिकारी, महाराष्ट्र शासन

प्रत,

१. महालेखापाल-१ (लेखा व अनुज्ञेयता)/(लेखापरिक्षा), महाराष्ट्र मुंबई.
२. महालेखापाल-२ (लेखा व अनुज्ञेयता)/(लेखापरिक्षा), महाराष्ट्र, नागपूर.

३. मा.मंत्री (ग्रामविकास) यांचे खाजगी सचिव.
४. मा.राज्यमंत्री (ग्रामविकास) यांचे खाजगी सचिव.
५. प्रधान सचिव (ग्रा.वि.व पं.रा.) यांचे स्वीय सहाय्यक
६. मुख्य अभियंता (प्रमंग्रासयो) ग्रामविकास व जलसंधारण विभाग, मंत्रालय, मुंबई
७. अधिदान व लेखाधिकारी, मुंबई
८. निवासी लेखा परिक्षा अधिकारी, मुंबई
९. अधीक्षक अभियंता (प्रमंग्रासयो) म.ग्रा.र.वि.सं. विभाग(सर्व)
१०. कार्यकारी अभियंता (प्रमंग्रासयो) म.ग्रा.र.वि.सं. जिल्हा (सर्व)
११. राज्य गुणवत्ता समन्वयक, अण्णासाहेब मगर बिल्डिंग, मार्केट यार्ड, गुलटेकडी, गेट नं.२, पुणे-४११००३७.
१२. आय.टी.नोडल अधिकारी तथा कार्यकारी अभियंता (प्रमंग्रासयो), नवीन प्रशासकीय भवन, तिसरा मजला, कौन्सिल हॉलसमोर, पुणे ४११ ००१.
१३. व्यवस्थापक, स्टेट बँक ऑफ इंडिया, मादाम कामा रोड शाखा, नरीमन पॉईंट, मुंबई.
१४. श्री.सुनिल चि.मोने, सनदी लेखापाल वित्तीय नियंत्रक, प्रधानमंत्री ग्रामसडक योजना,७०१/बी, हेरीटेज प्लाझा, तेली गल्ली, अंधेरी (पूर्व) मुंबई ४०००६८.
१५. कक्ष अधिकारी (आस्थापना १) , ग्रामविकास व जलसंधारण विभाग, मंत्रालय, मुंबई
१६. कक्ष अधिकारी (रोखशाखा), ग्रामविकास व जलसंधारण विभाग, मंत्रालय, मुंबई
१७. कक्ष अधिकारी (यो-९) ग्रामविकास व जलसंधारण विभाग, मंत्रालय, मुंबई
१८. निवड नस्ती, (कार्यासन यो-८) ग्रामविकास व जलसंधारण विभाग, मंत्रालय, मुंबई.